

సమ్మర్ విస్కం
కరెంట్ బిల్లుతో తలనొప్పికి చెప్పండి బైబై

కరెంట్ బిల్లుకు కట్టే పైసలతో సులభ వాయిదాలలో చెల్లించే విధంగా సోలార్ ఇన్ స్టాల్ చేయబడును మరియు **78,000/-** సెంట్రల్ గవర్నమెంట్ వారి **సబ్సిడీ** పొందవచ్చును.

SHAMBHO SOLAR ENERGY SERVICES

We Deal with **WAAREE** **ADANI** **TATA POWER** **SOLAR**

1-2-142/1/a, KK Road, Shankarvilas, Suryapet
9030225344, 7013926102

భానువురి

ఇది సూర్యాపేట వార్డుల ఉపాకీరణం

గురువారం 4 జూన్ 2026 ఎడిటర్ :- బచ్చు పురుషోత్తం పేజీలు :- 3

PND 24NEWS

పేజీలు :- 3

ప్రజా పాలన -- ప్రగతి ప్రణాళిక గ్రామ, వార్డు సభలను విజయవంతం చేయాలి

భానుపురి/సూర్యాపేట కలెక్టరేట్
 రాష్ట్ర ప్రభుత్వం ప్రతిష్టాత్మకంగా అమలు చేస్తున్న "ప్రజా పాలన -- ప్రగతి ప్రణాళిక" 99 రోజుల కార్యచరణలో భాగంగా నిర్వహించునున్న గ్రామ, వార్డు సభలను విజయవంతం చేసేందుకు అన్ని శాఖల అధికారులు సమన్వయంతో పనిచేయాలని జిల్లా కలెక్టర్ తేజస్ నంద్ లాల్ పవార్ ఆదేశించారు. జూన్ 4, 6, 8, 10 తేదీలలో నిర్వహించునున్న గ్రామ, వార్డు సభల ఏర్పాట్లపై బుధవారం జిల్లా అధికారులు, మండల ప్రత్యేక అధికారులు, ఎంపీడీవోలు, తహసీల్దార్లు, మున్సిపల్ కమిషనర్లు, సంబంధిత శాఖల అధికారులతో వేబెక్స్ ద్వారా సమీక్ష సమావేశం నిర్వహించారు. జిల్లాలోని ప్రతి గ్రామంలో గ్రామ సభలను పక్కర్నూడీగా నిర్వహించాలని, అన్ని శాఖల అధికారులు సమన్వయంతో పనిచేసి వీటిని విజయవంతం చేయాలని జిల్లా కలెక్టర్ తేజస్ నంద్ లాల్ పవార్ ఆదేశించారు. కలెక్టరేట్ కార్యాలయంలో వర్షాకాల ముందస్తు చర్యలు, శానిటేషన్, త్రాగునీరు, ఓటరు జాబితా ప్రత్యేక సంక్షిప్త సవరణ (స్పెషల్ ఇంటెన్సివ్ రివిజన్) తదితర అంశాలపై అధికారులతో జిల్లా కలెక్టర్ తేజస్ నంద్ లాల్ పవార్ సమీక్షా సమావేశం నిర్వహించారు. జిల్లాలోని అన్ని రైతు వేదికల్లో తప్పనిసరిగా గ్రామ సభలు నిర్వహించాలని స్పష్టం చేశారు. ఈ సభలకు మండల స్థాయి అధికారులు అందరూ విధిగా హాజరుకావాలని, ఇందుకు సంబంధించిన సిబ్బంది వివరాలను తక్షణమే సమర్పించాలని ఆదేశించారు. ఎండాకాలం తీవ్రత దృష్ట్యా ప్రజలకు ఎలాంటి ఇబ్బందులు కలగకుండా, గ్రామ సభలను ఉదయమే నిర్వహించేలా ప్రణాళికలు సిద్ధం చేసుకోవాలన్నారు. సభలు జరిగే చోట తాగునీరు వంటి అన్ని కనీస మౌలిక వసతులు కల్పించాలని, షెడ్యూల్ వివరాలను గ్రామాల్లో ముందే చాటింపు వేయించి ప్రజలకు సమాచారం అందించాలని పేర్కొన్నారు.

ప్రత్యామ్నాయ పంటలపై అవగాహన



ఈ వర్షాకాలంలో జిల్లాలో సాధారణం కంటే కొంత తక్కువ వర్షపాతం నమోదయ్యే ఆస్కారం ఉందని కలెక్టర్ తెలిపారు. జిల్లాలో వరి ధాన్యం ఎక్కువగా పండుతుందని, అయితే రాష్ట్ర ప్రభుత్వ ఆదేశాల ప్రకారం రైతులను క్రాప్ డైవర్షన్ వైపు ప్రోత్సహించాలన్నారు. తక్కువ నీటితో పండే ప్రత్యామ్నాయ పంటలపై వ్యవసాయ శాఖ ఆధ్వర్యంలో రైతులకు గ్రామ సభల్లో పూర్తి స్థాయిలో అవగాహన కల్పించాలని వ్యవసాయ అధికారులను ఆదేశించారు.

ఓటరు జాబితా ప్రత్యేక ఇంటెన్సివ్ రివిజన్
 స్పెషల్ ఇంటెన్సివ్ రివిజన్ పై క్షేత్రస్థాయిలో ప్రజలకు పూర్తి అవగాహన కల్పించాలని అధికారులను కలెక్టర్ ఆదేశించారు. జూన్ 25 నుండి జూలై 24 వరకు బీఎల్ఓలు ప్రతి ఇంటికి తిరిగి ఓటరు జాబితాను క్షుణ్ణంగా పరిశీలించాలని తెలిపారు. జూలై 31న ఓటరు ముసాయిదా (డ్రాఫ్ట్) జాబితా ప్రచురణ జరుగుతుందని, అనంతరం అభ్యంతరాల స్వీకరణ, నోటీసుల జారీ ఉంటుందని వివరించారు. అక్టోబర్ 1వ తేదీన ఓటర్ తుది జాబితాను (ఫైనల్ పబ్లికేషన్) విడుదల చేస్తారని పేర్కొన్నారు. 2002 నాటి జాబితా ప్రకారం కొత్త ఇంటెన్సివ్ జాబితాను తయారు చేయడం జరుగుతుందన్నారు. జాబితాలో ఉన్న ప్రతి ఓటరు వివరాలను ఎలిమినేషన్ ఫామ్లో నమోదు చేసి, నిర్ధారించుకుని బీఎల్ఓలకు అందించాలన్నారు. 2002 ఓటరు జాబితాలో పేరు లేని వారు తమ తల్లిదండ్రుల వివరాలను ఫామ్లో నమోదు చేయాలి



ఉంటుందని, ఒకవేళ తల్లిదండ్రుల పేరు కూడా లేకపోతే ప్రభుత్వం సూచించిన నిబంధనల ప్రకారం డాక్యుమెంట్లను సమర్పించాలి ఉంటుందని కలెక్టర్ స్పష్టం చేశారు.

వర్షాకాల ముందస్తు చర్యలు చేపట్టాలి
 వర్షాకాలం ముంచుకొస్తున్న నేపథ్యంలో గ్రామస్థాయిలో వరదలకు గురయ్యే లోతట్టు ప్రాంతాలను ముందే గుర్తించి నివేదికలు సిద్ధం చేయాలన్నారు. వర్షాల వల్ల సీజనల్ వ్యాధులు ప్రబల ప్రమాదం ఉన్నందున గ్రామాల్లో శానిటేషన్ పనులు ముమ్మరం చేయాలని, ప్రజలను ముందస్తుగా అప్రమత్తం చేయాలన్నారు. తాగునీటి ఎద్దడి రాకుండా చూడాలని, మ్యూజిక్ నోక్ పిట్స్, జల సంరక్షణ, వన సంరక్షణ చర్యలపై ప్రత్యేక దృష్టి సారించాలని అధికారులను ఆదేశించారు.

బడి బాటపై ప్రత్యేక చర్య నిర్వహించాలి
 ప్రభుత్వ పాఠశాలల్లో విద్యార్థుల నమోదును పెంచేందుకు చేపట్టిన 'బడి బాట' కార్యక్రమంపై గ్రామ సభల్లో ప్రత్యేకంగా చర్చించాలని కలెక్టర్ సూచించారు. గ్రామాల్లోని పిల్లలందరినీ పాఠశాలల్లో చేర్చేలా విద్యాశాఖ అధికారులు, ఉపాధ్యాయులు చొరవ చూపి తగిన చర్యలు చేపట్టాలని కలెక్టర్ తేజస్ నంద్ లాల్ పవార్ ఆదేశించారు. కార్యక్రమంలో అదనపు కలెక్టర్ బి వారి సింగ్, జడ్పీ సీఈఓ శిరీష, డిఆర్డీఓ సన్యాసయ్య, డిపీఓ యాదగిరి, ఇజ్ మిషన్ భగీరథ అరుణాకర్ రెడ్డి, డిజిఓ అశోక్, డిజిఓ సులోచన, ఇతర అధికారులు తదితరులు పాల్గొన్నారు.

Shiva Sai Marketing Solar Energies

Since 2006

సోలార్ పై పెట్టబడి పెట్టడం అంటే అది మన భావి తరాలకు ఉపయోగపడే తయారు చేయటం...

Authorised Distributor

adani Solar TATA POWER SOLAROOF WAAREE One with the Sun

8008 13 8008

30+ Branches
 4 Head offices
 3000+ Happiest Customers
 Two decades of Marketing Expertise

PM SURYA GHAR లో అత్యధికంగా ఐఏసాల్వేషన్ చేస్తున్న సంస్థ బివీఎల సోలార్ ఎన్ఎస్ఐలో రైతులందరినీ గౌరవించి అవార్డులు అందుకున్న సంస్థ

MNRE vendors:
 Sri Lakshmi Venkateshwara Agencies (TG)
 Shiva Sai Marketing Solar Energies (AP&TG)



జనగణన--2027 సర్వేకు ప్రతి ఒక్కరూ సహకరించాలి

భానుపురి/సూర్యాపేట కలెక్టరేట్
 జనగణన--2027 సర్వే దేశాభివృద్ధికి కీలకమైన ప్రక్రియ అని, ప్రజలందరూ ఎనిమిదేళ్లకు సహకరించి తమ వివరాలను పూర్తిస్థాయిలో నమోదు చేయించుకోవాలని జిల్లా కలెక్టర్ తేజస్ నంద్ లాల్ పవార్ పిలుపునిచ్చారు. ఇంటింటికి వచ్చే సర్వే సిబ్బందికి సరైన సమాచారం అందించి జనగణన విజయవంతం కావడానికి తోడ్పడాలని సూచించారు. జనగణన--2027 సర్వేలో భాగంగా బుధవారం అధికారులు కలెక్టరేట్ కార్యాలయానికి వెళ్లి జిల్లా కలెక్టర్ నమోదు చేసిన వివరాలను వెరైఫికేషన్ పూర్తి చేశారు. ఈ సందర్భంగా కలెక్టర్ మాట్లాడుతూ జనగణన ద్వారా సేకరించే గణాంకాలు ప్రభుత్వ విధానాలు, సంక్షేమ పథకాల రూపకల్పనకు ఎంతో ఉపయోగపడతాయని



తెలిపారు. ప్రజలు ఎలాంటి అపోహలకు తావివ్వకుండా సర్వేలో పాల్గొని ఖచ్చితమైన వివరాలు అందించాలని కోరారు. ఈ సందర్భంగా సిబ్బందిని ప్రత్యేకంగా అభినందించారు.

వినియోగదారుల తున్ననలు పొందిలి

భానుపురి/సూర్యాపేట టౌన్
 నాణ్యమైన ఆహార వదార్గాలు, మెరుగైన సేవలతో వినియోగదారుల మన్ననలు పొందాలని సూర్యాపేట మున్సిపల్ కౌన్సిల్ చైర్మన్ మొరితెట్టి నివేదిత లక్ష్మణి అన్నారు. బుధవారం సూర్యాపేట జిల్లా కేంద్రంలోని విద్యానగర్లో నూతనంగా ఏర్పాటు చేసిన తిరుమల స్వగృహ ఫుడ్స్ దుకాణాన్ని ప్రారంభించి ఆమె మాట్లాడుతూ ప్రస్తుతం ప్రజలు ఆరోగ్యకరమైన, నాణ్యమైన ఆహార ఉత్పత్తులను కోరుకుంటున్నారని, అలాంటి అవసరాలను దృష్టిలో ఉంచుకుని వ్యాపార సంస్థలు సేవలు అందించాలని సూచించారు. తిరుమల స్వగృహ ఫుడ్స్ యాజమాన్యం నాణ్యతకు ప్రాధాన్యత ఇస్తూ వినియోగదారులకు ఉత్తమ సేవలు అందించాలని ఆకాంక్షించారు. అనంతరం నిర్వాహకులు కంది బండ నాగరాజు, మామిడాల కళాధర్ మాట్లాడుతూ, తమ సంస్థకు ఆహార ఉత్పత్తుల తయారీ



రంగంలో 30 సంవత్సరాల అనుభవం ఉందన్నారు. స్థానికంగా మాత్రమే కాకుండా ఇతర రాష్ట్రాలు, విదేశాలకు సైతం తమ ఉత్పత్తులను సరఫరా చేస్తున్నట్లు తెలిపారు. వివాహాలు, శుభకార్యాలు, పుట్టినరోజు వేడుకలు, ఇతర ఘంక్ష కోసం ఆకర్షణీయమైన డెకరేషన్తో ప్రత్యేక స్వీట్స్ బుట్టలను తయారు చేసి అందిస్తున్నామని పేర్కొన్నారు. ఈ కార్యక్రమంలో కౌన్సిల్ ఫర్ గ్రీన్ రెవల్యూషన్ హేమ సతీష్, గండూరి పావని కృపాకర్, తదితరులు పాల్గొన్నారు.

పర్యావరణ పరిరక్షణలో విశిష్ట సేవలకు ప్రశంస పత్రాలు అందుకున్న ప్రభుత్వ పాఠశాలలు

జిల్లా కలెక్టర్ చేతుల మీదుగా ప్రధానోపాధ్యాయులు, ఉపాధ్యాయులు, ఫిజికల్ డైరెక్టర్లకు సన్మానం
భానుపురి/సూర్యాపేట టౌన్
 సూర్యాపేట జిల్లా కేంద్రంలోని బాలుర ఉన్నత పాఠశాలలో నిర్వహించిన 99 రోజుల ప్రజాపాలన ప్రగతి ప్రణాళిక కార్యక్రమంలో నమ్మర్ క్యాంపు నిర్వహణలో భాగంగా పర్యావరణ పరిరక్షణకు విశేష కృషి చేసిన ప్రభుత్వ పాఠశాల ప్రధానోపాధ్యాయులు గౌరీ వర్ధుకు జిల్లా కలెక్టర్ ప్రశంస పత్రాలు అందజేశారు. పర్యావరణ పరిరక్షణలో భాగంగా కౌన్సిల్ ఫర్ గ్రీన్ రెవల్యూషన్ సంస్థ అందించిన ఔషధ మొక్కలను పాఠశాల ఆవరణలో నాటి, వాటి సంరక్షణకు ప్రత్యేక చర్యలు చేపట్టిన ప్రధానోపాధ్యాయులు,

ఉపాధ్యాయులు మరియు ఫిజికల్ డైరెక్టర్ల సేవలను జిల్లా యంత్రాంగం గుర్తించింది. మొక్కల పెంపకం, పర్యావరణ అవగాహన కార్యక్రమాలు, విద్యార్థుల్లో ప్రకృతి పరిరక్షణ పట్ల బాధ్యత పెంపొందించే చర్యల్లో వారు చూపిన చొరవ ప్రశంసనీయమని జిల్లా కలెక్టర్ పేర్కొన్నారు. ఈ సందర్భంగా మాట్లాడుతూ, పర్యావరణ సమతుల్యతను కాపాడడంలో విద్యాసంస్థల ప్రాత్ర ఎంతో కీలకమని అన్నారు. విద్యార్థులు మొక్కలను నాటడమే కాకుండా వాటిని సంరక్షించే బాధ్యతను కూడా అలవర్చుకోవాలని సూచించారు. పాఠశాల ప్రాంగణాన్ని పచ్చదనంతో నింపేందుకు కృషి చేసిన సిబ్బందిని అభినందిస్తూ ప్రశంస పత్రాలు అందజేశారు. ప్రశంస పత్రాలు అందుకున్న

ప్రధానోపాధ్యాయులు, ఉపాధ్యాయులు, ఫిజికల్ డైరెక్టర్లు ఈ గుర్తింపును తమకు మరింత బాధ్యతను పెంచే ప్రోత్సాహంగా భావిస్తున్నామని తెలిపారు. భవిష్యత్తులో కూడా పర్యావరణ పరిరక్షణ కార్యక్రమాలను మరింత విస్తృతంగా నిర్వహించి విద్యార్థుల్లో ప్రకృతి ప్రేమను పెంపొందించేందుకు కృషి చేస్తామని పేర్కొన్నారు. ఈ సందర్భంగా పాఠశాల ప్రధానోపాధ్యాయులకు, ఉపాధ్యాయ బృందానికి కౌన్సిల్ ఫర్ గ్రీన్ రెవల్యూషన్ రాష్ట్ర కోఆర్డినేటర్ యానాల వెంకటరెడ్డి



అభినందించిన తెలిపారు.

పోలీస్ సిబ్బంది కోరుకున్న పోలీస్ స్టేషన్ కు బదిలీ



భానుపురి/సూర్యాపేట ఎస్పీ కార్యాలయం.

జిల్లాలో వివిధ పోలీస్ స్టేషన్ల నందు విధులు నిర్వహిస్తున్న 77 మంది హెడ్ కానిస్టేబుల్లకు, 25 మంది కానిస్టేబుల్లకు పారదర్శకంగా కౌన్సిలింగ్ నిర్వహించి బదిలీ ఉత్తర్వులు జారీచేసిన జిల్లా ఎస్పీ నరసింహ . వివాదాలకు తావులేకుండా ఒత్తిడిని సమస్యలను అధిగమిస్తూ ప్రజలకు పోలీసు సేవలు అందించడంలో చట్ట పరిధిలో సమర్థవంతంగా పనిచేయాలని ఆదేశించారు. సూర్యాపేట జిల్లాలో వివిధ పోలీస్ స్టేషన్ల ల నందు పని చేస్తూ అయా పోలీస్ స్టేషన్ ల నందు సర్వీసు కాలం పూర్తి చేసుకున్న 77 మంది హెడ్ కానిస్టేబుల్లకు, 25 మంది కానిస్టేబుల్లకు ఈరోజు జిల్లా పోలీసు కార్యాలయం నందు పారదర్శకంగా కౌన్సిలింగ్ నిర్వహించి సిబ్బంది కోరుకున్న పోలీస్ స్టేషన్ కు బదిలీ చేశారు. ఈ సందర్భంగా ఎస్పీ నరసింహ మాట్లాడుతూ కోరుకున్న చోటుకు పోస్టింగ్ ఇచ్చాం, అనుభవాన్ని ఉపయోగించి పోలీసు సేవలు అందించాలని దిశా నిర్దేశం చేశారు. జిల్లాలో వివిధ పోలీస్ స్టేషన్ల నందు పని చేస్తూ సుదీర్ఘకాలం ప్రజలకు సేవలు అందించిన అనుభవం ఉన్నదని, కష్టమైన పరిస్థితుల్లో కూడా ఉద్యోగం నిర్వహించి ఈ స్థాయికి వచ్చారు అన్నారు, మీ యొక్క పూర్తిస్థాయి అనుభవాన్ని ఉపయోగించి ప్రజలకు మెరుగైన సేవలు అందించాలని, పోలీస్ స్టేషన్లో స్టేషన్ హాజ్ అధికారి గారికి, జూనియర్స్ కు, తోటి సిబ్బందికి పనిలో కలుపుకుని కష్ట పడి పని చేస్తూ ఆదర్శంగా ఉండాలని తెలిపినారు. కేసుల దర్యాప్తులో నైపుణ్యం, మెళకువలు చూపాలి, కొత్త చట్టాల ప్రకారం హెడ్ కానిస్టేబుల్ స్టేషన్ ఇంచార్జి అధికారిగా పోలీస్ స్టేషన్

లో అన్ని విధులను, పనులను పర్యవేక్షణ చేయాలి. సమస్యలు, ఫిర్యాదులను పై అధికారుల దృష్టిలో పెట్టాలి. అధికారులతో మంచి సమన్వయం కలిగి ఉండాలి అన్నారు. హెడ్ కానిస్టేబుల్ బాధ్యతగా ఉండకపోతే స్టేషన్ లో ఉన్న క్రింది స్థాయి సిబ్బంది పనిలో నైపుణ్యం సాధించలేరు అన్నారు. స్టేషన్ పరిధిలో జరిగే సాంఘిక కార్యకలాపాలు గుర్తించి నిరోధించడంలో కృషి చేయాలని సూచించారు. మంచి ఆహార అలవాట్లు కలిగి ఆరోగ్యాన్ని కాపాడుకోవాలి, సమయం దొరికినప్పుడు వ్యాయామం చేయడం, యోగ చేయడం లాంటి చేయాలి అన్నారు. రోడ్డు ప్రయాణ సమయంలో జాగ్రత్తగా ఉండాలని సూచించారు, విధులు నిర్వహించే చోటే నివాసం ఉండాలని అన్నారు. అంచనాలకు మించి పని చేయాలని అన్నారు. పిర్యాదుదారుల పట్ల మర్యాద ప్రపర్తించాలి, బరోసా కల్పిస్తూ వేగంగా స్పందించాలని సూచించారు. సామాజిక అంశాలు రోడ్డు భద్రత, రోడ్డు ప్రమాదాల నిర్మూలన, సైబర్



మోసాలు, డ్రగ్స్ గంజాయి నిర్మూలన, అసాంఘిక చర్యల నిర్మూలన పట్ల ప్రజలకు అవగాహన కల్పించాలి అన్నారు. చట్టప్రకారం పని చేయండి. నేరాలు, తప్పులు చేసేవారి పట్ల, ప్రజలను ఇబ్బంది పెట్టే వారి పట్ల, ఎట్టి పరిస్థితుల్లో ఉపేక్షించవద్దు అన్నారు. ఈ కార్యక్రమం లో అడ్మినిస్ట్రేషన్ అధికారి మంజు భార్గవి, స్పెషల్ ట్రాన్స్ ఇన్స్పెక్టర్ రామారావు, పోలీస్ సంఘం అధ్యక్షులు ఎస్ఐ రామచందర్ గౌడ్, సెక్షన్ సూపరింటెండెంట్ సఖితా రాణి, సీసీ సందీప్, సిబ్బంది ఉన్నారు.

శ్రీ వాసవి సేవాసమితి ఆధ్వర్యంలో బెలిదే శ్రీనివాసులు కు సన్మానం



భానుపురి/సూర్యాపేట టౌన్

ఆర్వవైశ్యుల అభివృద్ధికి నా వంతు కృషి చేస్తానని నూతనంగా ఎన్నికైన పట్టణ ఆర్వవైశ్య సంఘం అధ్యక్షులు బెలిదే శ్రీనివాసులు అన్నారు. జిల్లా కేంద్రంలోని శ్రీ వాసవి సేవా సమితి కార్యాలయంలో శ్రీ వాసవి సేవా సమితి ఆధ్వర్యంలో బుధవారం ఆయనను సన్మానించారు. ఈ సందర్భంగా ఆయన మాట్లాడుతూ పట్టణ ఆర్వవైశ్యుల అభివృద్ధికి నా సహకారాన్ని ఎల్లప్పుడూ అందిస్తానని అదేవిధంగా మేనిఫెస్టోలో పేర్కొన్నవి అమలు చేస్తానని అన్నారు. ప్రత్యక్షంగా, పరోక్షంగా నా విజయానికి కృషి చేసిన ఆర్వవైశ్య మిత్రులు అందరికీ కృతజ్ఞతలు

తెలిపారు. ఆర్వవైశ్యుల్లో ఉన్న పేద విద్యార్థులు, ఆర్వవైశ్యులకు అండగా ఉంటూ వారికి సేవలు అందిస్తానని చెప్పారు. శ్రీ వాసవి సేవా సమితి అధ్యక్షకార్యదర్శి, కోశాధికారి లు బచ్చు పురుషోత్తం, దేవరశెట్టి నాగరాజు, సోమా ప్రవీణ్ కుమార్ లు మాట్లాడుతూ శ్రీ వాసవి సేవా సమితి పట్టణ ఆర్వవైశ్య మహాసభ చేయ పలు సేవా కార్యక్రమాలకు పూర్తి సహాయ సహకారాలు అందిస్తుందని తెలిపారు. ఈ కార్యక్రమం లో గౌరవ సలహా దారులు గోపారపు రాజు ఉపాధ్యక్షులు కక్కిరేణి చంద్రశేఖర్ , రాచకొండ శ్రీనివాస్, కుంచవర్తి

రాజశేఖర్, తోనుకునూరి కృష్ణ మూర్తి, కర్నాటి కృష్ణ, తప్పి అనిల్ కుమార్, బొల్లం సురేష్, గజ్జల రవీందర్, బచ్చు శ్రీనివాస్, శ్రీరంగం రాము, పోలా లక్ష్మీనారాయణ, సోమ ధనుంజయ్, కొండ అనిల్ కుమార్ , గోరంట్ల శ్రీనివాస్, హనుమంతు, గుడిపాటి రమేష్, గుండా వెంకన్న, దేవరశెట్టి ఉమారాణి, మిట్టపల్లి రమేష్, బిక్క మల్ల కృష్ణ, పోతుగంటి రామారావు, బిజ్జల నాగేశ్వరరావు, సోమ శ్రీశైలం, మహంకాళి సోమయ్య, తోట లచ్చయ్య, శ్రీనాథ్ తదితరులు పాల్గొన్నారు.

